

# सुजला जिले की मांग को लेकर भाजयूमो के पूर्व अध्यक्ष ने 51 घंटे के लिए भूख हड़ताल शुरू की

## आंदोलनकारियों ने सामूहिक निर्णय लेते हुए आंदोलन को और प्रभावी बनाने के लिए 51-51 घंटे की जिला बनाओ भूख हड़ताल शुरू करने का निर्णय लिया

सुजानगर, (निस)। सुजला जिला बनाने की मांग को लेकर गांधी चौक में चल रहे अनिश्चितकालीन धरने में भाजयूमो के पूर्व अध्यक्ष नरेन्द्र गुर्जर ने 51 घंटे के लिए भूख हड़ताल शुरू की है। विजयपाल श्योराण ने बताया कि उपस्थित आंदोलनकारियों ने सामूहिक निर्णय लेते हुए आंदोलन को और प्रभावी बनाने के लिए 51, 51 घंटे की जिला बनाओ भूख हड़ताल शुरू करने का निर्णय लिया है। साथ ही प्रतिदिन 2 लोग दिनभर से लेकर 24 घंटे के लिए भी क्रामिक भूख हड़ताल पर भी करेंगे।

रविवार को एक दिन की भूख हड़ताल पर पार्षद मनोज पारीक व रेवत पंवार बैठेंगे। सुजला महा सत्याग्रह के सह संयोजक किशोर दास स्वामी ने चेताया कि सुजला अंचल

के लाखों लोगों के हक अधिकार के लिए आंदोलन जारी रहेगा। यदि भूख हड़ताल आदि आंदोलन के दौरान किसी भी आंदोलनकारियों को कुछ भी हुआ तो उसकी सरकार की रहेगी। वहीं जिले की मांग को लेकर गांधी चौक में आगामी 16 अप्रैल को महिलाओं द्वारा महिला सम्मेलन आयोजित किया जायेगा। अनिश्चितकाल चल रहे धरने में आरएलपी नेता व पूर्व उपसभापति बाबूलाल कुलदीप के नेतृत्व में जारी धरने में रविंद्र पांडे, महेश माली, अशोक टाक, गिरधारी लाल, शिव भगवान चौहान, गोविंद जोशी, गंगाधर लाखन, दिलीप सिंह, युसूफ गोरी, गोपाल गोड, अमित सोनी, भंवरलाल नायक, राजेंद्र कुमार, श्रीराम भामा, रूपचंद स्वामी आदि शामिल रहे।



सुजला जिले की मांग को लेकर गांधी चौक में चल रहे धरने में भूख हड़ताल पर बैठे नरेन्द्र गुर्जर।

## कुकर्म के आरोपी को 20 साल की सजा

भरतपुर, (निस)। पॉक्सो कोर्ट संख्या नंबर 2 ने एक नाबालिग मानसिक रूप से बीमार बच्चे से कुकर्म करने वाले आरोपी को 20 साल की सजा सुनाई और 20 हजार रुपए जुर्माना लगाया। घटना सेवर थाना क्षेत्र की है। आरोपी बच्चे को बहला फुसलाकर घर ले गया और वहां उसके साथ कुकर्म किया।

बच्चे की मां उसे ढूँढती हुई, मौके पर पहुंच गई। उसने आरोपी को बच्चे से गलत काम करते हुए देखा तो आरोपी वहां से भाग गया। घटना 7 फरवरी 2019 की है। सेवर थाना क्षेत्र का रहने वाला एक मानसिक रूप से बीमार 10 साल का बच्चा घर से गेम खेलने के लिए घर से निकला था। तभी उसे घर के बाहर से बच्चे का पड़ोसी रज्जन सिंह (55) साल बच्चे को बहला फुसला कर उसे सुनसान मकान में ले गया।

पड़ोसी में मकान में उस समय कोई नहीं था। जिसका फायदा उठाकर रज्जन सिंह ने बच्चे से कुकर्म किया। जब काफी देर तक बच्चा घर नहीं आया तो बच्चे की मां उसे गांधी में ढूँढने लगी। तब एक पड़ोसी के मकान से बच्चे के चिल्लाने की आवाज आई तो बच्चे की मां उसके घर में पहुंची। जहां देखा तो रज्जन सिंह उसके मानसिक रूप से बीमार नाबालिग बच्चे से गलत काम कर रहा था। बच्चा अपनी मां को देख चिल्लाने लगा। तब आरोपी वहां से फरार हो गया। बच्चे की मां बच्चे को लेकर घर पहुंची और अपने पति को सारी घटना के बारे में बताया। जिसके बाद बच्चे की मां ने सेवर थाना में आरोपी के खिलाफ शिकायत दर्ज करवाई। इस मामले में 22 गवाह सुनने के बाद आरोपी को 20 साल सुनाई गई और 20 हजार का जुर्माना लगाया गया।

## भाजपा नेता का कार में शव मिला

उदयपुर, (कास)। शहर के नाई थाना क्षेत्र में भाजपा नेता का उनकी कार में अचेत अवस्था में शव मिला। प्रारंभिक अनुसंधान में हृदयाघात से मौत होने की संभावना जताई जा रही है। प्राप्त जानकारी के अनुसार शनिवार रात में नाई थाना क्षेत्र सीतामाता मंदिर के समीप पिछोला झील किनारे खड़ी कार में भाजपा नेता बिच्छीवाड़ा फ्लासिया हॉल शिव नगर हिरणमगरी निवासी महेन्द्र औदित्य पुत्र राधाकृष्ण औदित्य अचेत अवस्था में पड़ा मिला। इसकी सूचना मिलने पर नाई थानाधिकारी श्यामसिंह रतु, एएसआई हरिराम मय जापता ने मौके पर पहुंच कर महेन्द्र को एमबी चिकित्सालय पहुंचाया। जहां चिकित्सकों ने उसे मृत घोषित करने पर शव को मोर्चरी में रखवाया। महेन्द्र औदित्य भाजयुवा मोर्चा के जिलाध्यक्ष तथा भाजपा देहात जिला महामंत्री रह चुके हैं।

## 'मुझे राजपूत समाज का साथ मिलता रहा है, आगे भी मिलता रहे'

अजमेर, (कास)। पूर्व शिक्षा मंत्री व अजमेर उत्तर के विधायक वासुदेव देवनांनी ने कहा है कि राजपूत समाज का उन्हें हमेशा साथ और सहयोग मिलता रहा है और आगे भी मिलता रहे। वे हमेशा राजपूत समाज के साथ रहे हैं और भविष्य में भी साथ ही रहेंगे। देवनांनी शनिवार को कुंदन नगर में परमवीर चक्र मैजर शैतान सिंह छात्रावास एवं शिक्षण संस्थान के जीर्णोद्धार कार्य का शुभारंभ करने के बाद आयोजित समारोह को संबोधित कर रहे थे। इस कार्य पर दस लाख रुपए खर्च होंगे। यह राशि विधायक कोष से स्वीकृत की गई है। देवनांनी ने बताया कि समाज के लोगों द्वारा काफी समय से छात्रावास का जीर्णोद्धार कराने का आग्रह किया जा रहा था। जीर्णोद्धार होने के बाद इस भवन

का कायाकल्प हो जाएगा, जिससे राजपूत समाज के छात्र-छात्राओं को यहां उठरने में सहूलियत मिलेगी। देवनांनी ने कहा, जनता की सेवा करने में न अब तक कोई कसर नहीं छोड़ी है और ना ही भविष्य में छोड़ेगे। कार्यक्रम में पार्षद डिम्ल शर्मा, छात्रावास अध्यक्ष सुमेर सिंह शेखावत, सचिव रणजीत सिंह, पार्षद राजेंद्र राठौड़, पूर्व पार्षद जे.के. शर्मा, आनंद सिंह राजावत, विक्रम सिंह राठौड़, लोकेन्द्र सिंह, जे.के. शर्मा आदि मौजूद रहे।

## भीलवाड़ा के सांगानेरी गेट क्षेत्र में नलों में आ रहा नाले का गंदा काला पानी

### सांगानेरी गेट अंसारी गली में 7 स्थानों पर जलदाय विभाग द्वारा गड्डे खोद कर छोड़ दिए गए हैं

भीलवाड़ा, (निस)। पवित्र रमजान के महीने में भीलवाड़ा शहरी क्षेत्र के सांगानेरी गेट में लोगों के घरों में नलों में नाले का गंदा काला पानी आ रहा है। पानी में इतनी भीषण दुर्गंध है कि उससे हाथ-मुँह भी धुलना मुश्किल हो रहा है। क्षेत्र में तमाम लोगों की तबीयत बिगड़ने लगी है। क्षेत्र के लोग भीषण गर्मी के इस मौसम में बूंद-बूंद पानी को तरस गए। स्थिति यह है कि कामकाज के लिए तक पानी नहीं है।



नलों में आ रहा काला पानी।

■ नाले का पानी काफी दिनों से सड़क और इससे पेयजल की पाइप लाइन के रास्ते से पानी लोगों के घरों में जा रहा है

सांगानेरी गेट अंसारी गली में 7 स्थानों पर जलदाय विभाग द्वारा गड्डे खोद कर छोड़ दिए गए हैं। क्षेत्र के नालों की सफाई न होने से उफान मार रहे हैं। नाले का पानी काफी दिनों से सड़क पर और इससे पेयजल की पाइप लाइन के रास्ते से पानी लोगों के घरों में जा रहा है। क्षेत्र की रोजेदार महिला असीम अख्तर ने बताया कि जलदाय विभाग की लापरवाही से रमजान के पवित्र माह में काले पानी की सजा दी जा रही है। शिकायतों के बाद भी विभाग के लापरवाह अधिकारी इस और कोई

ध्यान नहीं दे रहे। घरों में काला पानी आ रहा है। देखने में कोचड़ जैसा पानी की इसकी स्थिति को देखकर बाल्टी आदि लगाने की हिम्मत नहीं होती। रमजान के दिनों में शाम को पानी की जरूरतें शुरू हो जाती हैं। मगर, तमाम घरों में बूंद भर पानी भी नहीं था। जलदाय विभाग के अधिकारियों को फोन किया गया मगर उन्होंने कोई संतोषजनक जवाब भी नहीं दिया। जलदाय विभाग के द्वारा खोदे गए गड्डों के कारण टैंकर भी गली में नहीं आ पा रहे हैं ऐसे हालात में लोग कैसे रोजा रखें। लाख शिकायतों के बाद भी अब तक कोई सुनवाई नहीं होती देख

आज क्षेत्र की महिलाओं का गुस्सा फुट पड़ा और विभाग के खिलाफ जमकर नारेबाजी प्रदर्शन किया। क्षेत्रवासियों का कहना था कि रमजान का महीना चल रहा है जिसमें लोग इबादत करते हैं अल्लाह पाक से दुआएं मांगते हैं ऐसे में गली से निकलते बूंद गंदे पानी से गुजरते हुए नापाक भी हो जा रहे हैं। यह गली पूरी तरह से मुस्लिमों का बसेरा है जिसमें सैकड़ों मुस्लिम समुदाय के लोग निवास करते हैं।

क्षेत्रवासियों का कहना है कि इस लापरवाही के जिम्मेदार अधिकारियों ने समय रहते समस्या का समाधान नहीं किया तो उठा आंदोलन किया जाएगा।

## हेरोइन सहित एक गिरफ्तार

अनुपगढ़, (निस)। श्रीगंगानगर जिले के वरिष्ठ पुलिस अधीक्षक परिस देशमुख के द्वारा नशे के खिलाफ पूरे जिले में ऑपरेशन फलश आउट और चक्रव्यूह अभियान चलाया गया है। इस अभियान के तहत अनुपगढ़ विधानसभा की खलता मंडी के थानाधिकारी अलीक सिंह ने नशे के खिलाफ कार्रवाई करते हुए गांव 10 के डी में हेलीपैड के पास गस्त के दौरान एक व्यक्ति को 6 ग्राम हेरोइन सहित गिरफ्तार किया है और मुख्य से आरोपी से मोटरसाइकिल भी

जब्त किया है। आरोपी के खिलाफ एनडीपीएस एक्ट में मामला दर्ज कर मामले की जांच शुरू कर दी है। थानाधिकारी अलीक सिंह ने बताया कि आज वह अपनी टीम के साथ गांव 10 के डी के पास स्थित हेलीपैड के पास गस्त कर रहे थे। गस्त के दौरान मोटरसाइकिल पर एक व्यक्ति आता हुआ दिखाई दिया और वह पुलिस की टीम को देखकर घबरा गया। पुलिस ने जब उसे रोक कर उसका नाम पूछा तो उसने अपना नाम अंकित कुमार (23)

पुत्र सुशील कुमार कड़वासा, निवासी 10 के डी, रावला बागिया थाना अधिकारी अलीक सिंह ने बताया कि अंकित कुमार पर शक होने पर जब उसकी तलाशी ली गई तो उसके पास 6 ग्राम हेरोइन बरामद हुई। पुलिस ने मरफे पर ही अंकित कुमार को गिरफ्तार कर लिया और परिवहन में उपयोग की जाने वाली बाइक को भी जब्त कर लिया है। मामले की जांच घड़साना पुलिस थाने के एसएसआई सुरेंद्र कुमार राणा के सुपुर्द कर दी गई है।

## नामान्तरण भरने की मांग को लेकर प्रदर्शन जारी

जालोर, (कास)। जालोर जिला मुख्यालय पर नामान्तरण भरने की मांग को लेकर शिव सेना व पीडित परिवार का धरना शनिवार को चौथे दिन भी जारी रहा है। जालोर तहसीलदार द्वारा म्यूटेशन नहीं भरने पर शिव सेना के जिला प्रमुख चुरागराज राजपुरोहित के नेतृत्व में पीडित परिवार ने जिला कलेक्टर को ज्ञापन सौंपकर नामान्तरण भरने की मांग की गई।

जालोर शिवसेना द्वारा पिछले चार दिन से लगातार पदाधिकारी पीठियों की मांग पूरी करने के लिए धरने पर बैठे हैं। जिनमें पीडित कुयाराम पुत्र तलसाराजजी सरगार, निवासी देसू तहसील आहोरे व जिला जालोर का कई महिनों से म्यूटेशन नहीं भरा जा रहा है। जबकि किसी भी प्रकार का न्यायालय से स्टे वगैरह नहीं होने पर भी जालोर तहसीलदार द्वारा मंजूरी नहीं किया जा रहा है। पीठियों की इस प्रकार की शिकायत को पूरी करने के लिए



जालोर में नामान्तरण भरने की मांग को लेकर शिव सेना के कार्यकर्ताओं ने कलेक्टर पर प्रदर्शन किया।

शिवसेना अनिश्चितकालीन धरने पर बैठी है। जालोर तहसीलदार पारसमल की हठधर्मिता व राजनैतिक दबाव के चलते म्यूटेशन नहीं भरने से पीडित दलित वर्ग का किसान परेशान है। वहीं दूसरी तरफ विजय सोलंकी पुत्र मांगीलाल निवासी-राजेन्द्र नगर,

जालोर की जालोर बी, पटवार मण्डल लेटा के खसरा नम्बर 4982 से 4986 में बेचान दस्तावेज अनुसार भूमि का खरीदा किया गया तथा जिसके म्यूटेशन के लिए पीडित ने तहसीलदार व पटवारी को लामगार भूमि 562 है जिसका भी पटवारी द्वारा चार साल से म्यूटेशन

बोला जा रहा है कि तहसीलदार स्पष्ट मना कर रहे हैं। पीडित हेमराम पुत्र झालाजी (खवास) निवासी थांवाला नहर आहोर व जिला जालोर का थांवाला में खातेदारी भूमि आई हुई है जिसके खसरा नम्बर 562 है जिसका भी पटवारी द्वारा चार साल से म्यूटेशन

नहीं भरा गया। बहुत से म्यूटेशन थांवाला गांव में पेंडिंग है। वर्तमान में भाद्राजुन तहसील में तहसीलदार पटवारी, व भूमाफियों ने मिलकर कई गरीब किसानों के घर उजाड़े हैं। इन्होंने मिलकर किसी अन्य व्यक्ति के नाम भूमि कर हाथों हाथ म्यूटेशन भरवाकर बेचाननामना अपने नाम कर लिया। इस के लिए गरीब किसान लोग कई दिनों से जिला कलेक्टर जालोर के कार्यालय पर अनिश्चित कालीन धरना प्रदर्शन कर रहे हैं।

धरने में शिवसेना जिला प्रमुख चुरागराज पुरोहित, शिवसेना जिला सचिव शेषनाथ कालबेलिया, शिवसेना जालोर नगर प्रमुख कैलाश वैष्णव, तथा विभिन्न पदाधिकारियों के साथ अन्य सदस्य कुईयाराम, रमेशनाथ, छगन मीणा, जसाराम, हरसन परिहार, कालाराम, रामनाथ सुरेशनाथ, वांगाराम, मेवनाथ, भीमाराम कई सदस्य मौके पर मौजूद थे।

## ट्रेन की गैलरी में डोडा बरामद

जोधपुर, (कास)। अहमदाबाद-जम्मूतवी एक्सप्रेस के एसी कोच की गैलरी में 5 किलो डोडा बरामद हुआ है। ट्रेन के एसी कोच के बरामदे में एक लावारिस बैग रेलवे स्टॉफ को मिला। स्टॉफ ने यह बैग आरपीएफ के सुपुर्द कर दिया। आशंका है कि किसी ने तस्कारी की नीयत से बैग ट्रेन में रख दिया। आरपीएफ मामले की जांच कर रही है। बरामद डोडा का वजन करीब पांच किलो है। उत्तर-पश्चिम रेलवे के जोधपुर मंडल के वरिष्ठ मंडल वाणिज्य प्रबंधक जितेंद्र मीणा ने बताया कि डीआरएम पंकज कुमार सिंह के निर्देश पर मंडल की ट्रेनों में टिकट चेकिंग के साथ ही अतिरिक्त सतर्कता बरती जा रही है। जोधपुर मंडल पर कार्यरत टीटीआई जगदीश दास वैष्णव शुक्रवार रात ट्रेन 19223, अहमदाबाद-जम्मूतवी एक्सप्रेस ट्रेन में जोधपुर से बीकानेर तक एसी कोच में ड्यूटी कर रहे थे।

## चालक को बंधक बना ढाई करोड़ के मोबाईल लूटे

उदयपुर, (कास)। खेरोदा थाना पुलिस ने चालक को बंधक बना कर ढाई करोड़ रुपये के मोबाईल लूट की वारदात करने वाले बदमाशों का पिछा कर लूटे गए मोबाईल मय ट्रक जब्त किया। प्रकरण के अनुसार खेरोदा थानाक्षेत्र मैना गांव के समीप शुक्रवार रात में कंटेनर चालक कामसगंज युधि निवासी राजेश पुत्र राजेंद्रसिंह को बंधक बनाकर बदमाश खाली ट्रक में ढाई करोड़ के मोबाईल भर कर लूट की वारदात कर फरार हो गए। सूचना पर खेरोदा थानाधिकारी पवनसिंह के नेतृत्व में गठित दल ने लूट की सूचना मिलने पर नाकाबंदी कर करीब ढाई घंटे में देबारी घाटा माता रोड़ पर लावारिस हालत में खड़े ट्रक जिसमें ढाई करोड़ के मोबाईल रखे जब्त कर प्रकरण कर बदमाशों की तलाश शुरू की। प्रारंभिक पूछताछ में पता चला कि

■ पुलिस द्वारा पिछा करने पर लूटेरे मोबाईल मय ट्रक छोड़ भागे

चालक राजेश गत दिनों विभिन्न कंपनियों के करीब ढाई करोड़ रुपये के मोबाईल से भरा कंटेनर दिल्ली से लेकर मुंबई जा रहा था। जहां बीच रास्ते में मैना गांव के समीप पिछे से खाली ट्रक लेकर आए बदमाशों ने कंटेनर को रोक चालक को धक्का देकर उसकी सीट पर बैठ कर कंटेनर आगे ले गए। आधा किलोमीटर दूरी पर पहुंच कर चालक को बंधक बना खेत में छोड़ कर कंटेनर में रखे मोबाईल खाली ट्रक में भर कर लेकर रवाना हो गए। इधर चालक राजेश समीप स्थित पेट्रोल पंप पर पहुंचा। जहां मालिक को घटना की जानकारी दी।

## महिला नर्स की संदिग्ध हालत में मौत

जोधपुर, (कास)। शहर के मथुरादास माथुर अस्पताल में कैसर वार्ड में लगी महिला नर्स की रात को संदिग्ध हालात में उसके किराए के कमरे में मौत हो गई। पड़ोस में ही कंपाण्डर रहता है। जिसने फंदे से शव को नीचे उतारा। बाद में पुलिस को सूचना दी। सूचना पर पहुंच पुलिस ने मौका मुआयना किया। मृतका कोटा की रहने वाली थी। आज सुबह परिजन कोटा से जोधपुर पहुंचे और कंपाण्डर पर हत्या का संदेह जताते हुए केस दर्ज करवाया है। पुलिस ने शव का मेडिकल बोर्ड से पोस्टमार्टम करवाया है। अंतिम अनुसंधान किया जा रहा है। जाहिरा शरीर पर कोई चोट के निशान नहीं मिले हैं।

शास्त्रीनगर थानाधिकारी जोगेंद्र सिंह ने बताया कि रात को सूचना मिली कि जी-283 में किराए के कमरे में रहने वाली महिला नर्स 32 साल की रेणु पुत्री राजकुमार प्रतिहार ने पंखे के हुक में चूरी से फंदा लगाकर खुदकुशी कर ली है। इस पर पुलिस के आलाधिकारी वहां पहुंचे। मौका मुआयना किए जाने के साथ फोटोग्राफी करवाई गई। थानाधिकारी जोगेंद्र सिंह के अनुसार मृतका रेणु मथुरादास माथुर अस्पताल में कैसर वार्ड में नर्स लगी हुई थी। वह जिस मकान जी-283 में किराए पर रहती थी उसके पड़ोस में ही कंपाण्डर रामकुमार भी रहता है। कमरे की चिटकनी बंद होने पर वह कमरे को खोला गया तो रेणु फंदे पर लटकती थी।

■ पड़ोसी कंपाण्डर पर हत्या के संदेह में केस दर्ज

बाद में रामकुमार ने फंदे से उतार दिया था और पुलिस को सूचना दी गई। थानाधिकारी जोगेंद्र सिंह ने बताया कि मृतका तलाकहसुदा होने के साथ यहां जोधपुर में तीन साल से नर्स के पद पर कार्यरत थी। हाल में एमडीएम अस्पताल में कैसर वार्ड में लगी हुई थी। इधर रात को उसके परिजन को कोटा सूचना दी गई। वे आज सुबह जोधपुर पहुंचे और रेणु के पड़ोस में रहने वाले कंपाण्डर रामकुमार के खिलाफ हत्या की आशंका में केस दर्ज करवाया है। पुलिस कम्पाण्डर से पूछताछ में जुटी है। थानाधिकारी जोगेंद्रसिंह ने बताया कि मृतका रेणु के शरीर पर जाहिरा चोट के निशान नहीं मिले हैं। प्रथम दृष्टया मामला सुसाइड का ही लगा है। जैसे अग्रिम जांच की जा रही है। कमरे से कोई सुसाइड नोट भी नहीं मिला है। मृतका के रेणु के पिता आरएसी में प्लाटून कमाण्डर है और कोटा में पदास्थित रहते हैं। आज सुबह परिजन समेत अस्पताल पहुंचे। पुलिस ने आरंभिक तौर पर संदेह जताया है कि मरने से पहले रेणु ने किसी इंजीनर का डोज लिया होगा। मौके पर सीरेंज की भी मिली है। यह डोज थी या नहीं इसका पता लगाया जा रहा है। मौत के कारणों का खुलासा भी पोस्टमार्टम रिपोर्ट से ही हो जाएगा।

## डोडा-पोस्त छिलका सहित दो गिरफ्तार

चुरू, (कास)। दूधवाखारा थाना क्षेत्र में पुलिस ने कार में 120 किलो ग्राम अवैध डोडा पोस्त छिलका सहित दो तस्करों को गिरफ्तार किया है। यहां जिला पुलिस अधीक्षक चुरू राजेश कुमार मीना आई.पी.एस. ने बताया कि महानिरीक्षक पुलिस बीकानेर, रेंज बीकानेर के द्वारा अवैध मादक पदार्थों की तस्कारी की रोकथाम हेतु चलाये जा रहे अभियान ऑपरेशन फलस आऊट के तहत अतिरिक्त पुलिस अधीक्षक चुरू राजेंद्र कुमार मीना आरपीएस व वृताधिकारी वृत्त चुरू राजेंद्र बुरक आरपीएस के निकट सुपरवीजन में थानाधिकारी दूधवाखारा अल्का विश्वासें उनि. मय जापता ने दौराने नाकाबंदी एक बरना कार से मुलजिमान सरबजीत सिंह पुत्र जगजोति सिंह निवासी न्यू विकास कॉलोनी, जैल रोड, नाभा, पुलिस थाना नाभा जिला पटियाला, पंजाब और कुलबिन्द्र सिंह पुत्र भगत सिंह निवासी रोहटी छत्रा, पुलिस थाना नाभा जिला पटियाला, पंजाब के कब्जा से 120 किलोग्राम डोडा पोस्त छिलका जब्त किया। पुलिस ने दोनों तस्करों के खिलाफ एनडीपीएस एक्ट पुलिस थाना दूधवाखारा में मुकदमा दर्ज किया है। जनशुदा डोडा पोस्त छिलका की अनुमानित कीमत करीब 5 लाख रुपये है। प्रथम दृष्टया उक्त डोडा पोस्त छिलका मुलजिमान द्वारा किशनगढ़ से पंजाब ले जाया जाना ज्ञात हुआ है। थानाधिकारी जसवीर कुमार ने बताया की दोनों तस्करों को तीन दिन के रिमाण्ड पर लिया है।

## रमजान और बैसाखी पर्व के मौके पर अजमेर दरगाह में लंगर का वितरण

### गरीब नवाज की दरगाह में 500 साल पुरानी छोटी देग में आईजी, कलेक्टर व एसपी ने मिलाई चावल और शक्कर

अजमेर, (कास)। रमजान मुबारक के पवित्र माह और बैसाखी के पवित्र उत्सव पर दरगाह में गुरुनाक दरबार गुरुद्वारा दुबई की ओर से छोटे शाही देग लंगर भोजन तैयार करने और वितरण की पेशकश करके उत्सव का गवाह बना। इस मौके पर अजमेर रेंज के आईजी रूपिंदर सिंह तथा जिला कलेक्टर अंशदीप व एसपी चूनाराम जाट ने अपने परिवार के साथ मिलकर गरीब नवाज की दरगाह में 500 साल पुरानी छोटी देग में चावल और शक्कर तथा ड्राई फ्रूट्स डालकर अपने हाथों से पकाया। संयुक्त अहम अमीरों के अध्यक्ष सुरेंद्र सिंह कंधारी और चेयरपर्सन बबल्स कंधारी और चिश्ती फाउंडेशन की ग्लोबल इंटरफेथ पीस इनिशिएटिव्स के साथ हाजी सैयद सलमान चिश्ती ने इस अवसर अजमेर जिला पुलिस महानिरीक्षक रूपिंदर सिंह और अजमेर जिला कलेक्टर अंशदीप सहित पुलिस विभाग और नगर प्रशासन दोनों के वरिष्ठ अधिकारी उपस्थित रहे। ऐतिहासिक क्षण है, जिसमें शाही देग लंगर खाना बनाने और बांटने में प्रशासन साथ रहा। इस मौके पर मौजूद सभी लोगों का हाजी सैयद सलमान चिश्ती ने खुदाय ए ख्वाजा समुदाय के स्वागत किया। मौलाना आज़ाद फाउंडेशन ए अजमेर इंटरफेथ कार्डिनल के अध्यक्ष प्रकाश जैन और सभी धर्मों के वरिष्ठ परिषद सदस्यों के साथ दरगाह के मुख्य प्रवेश द्वार निज़ाम गेट शाही कब्रालों ने सूफ़ी कलाम पेश



देग में पकाए जा रहे लंगर को में ड्राईफ्रूट्स डालते हुए आईजी, कलेक्टर, एसपी सहित दरगाह के प्रतिनिधि। वरिष्ठ सदस्यों और सैयद मुन्नवर चिश्ती, सैयद तारिक चिश्ती, सैयद इमरान ख्वाजाधानी एसबी, सैयद अमन चिश्ती, सैयद महाराज चिश्ती, सैयद अफशां चिश्ती सहित अंजुमन सैयद जद्वन समिति के वरिष्ठ सदस्यों का स्वागत और स्वागत किया। मौलाना आज़ाद फाउंडेशन ए अजमेर इंटरफेथ कार्डिनल के अध्यक्ष प्रकाश जैन और सभी धर्मों के वरिष्ठ परिषद सदस्यों के साथ दरगाह के मुख्य प्रवेश द्वार निज़ाम गेट शाही कब्रालों ने सूफ़ी कलाम पेश

में मदद की जो 15वीं शताब्दी में लगभग 500 साल पुरानी है। सांप्रदायिक एकता की मिसाल- छोटा शाही देग शाकाहारी लंगर अजमेर दरगाह शरीफ के साथ-साथ आस-पास के गांवों के पवित्र तीर्थस्थल पर जाने वाले भक्तों की सुविधा के लिए स्थापित किया गया था। शाही देग लंगर के आयोजन के पीछे का उद्देश्य सांप्रदायिक सद्भावना की भावना को बढ़ावा देना और विभिन्न धर्मों के लोगों के बीच एकता की भावना को बढ़ावा है। पुलिस महानिरीक्षक रूपिंदर सिंह और जिला कलेक्टर अंशदीप दोनों ने सराहना की सभी खुदाय ए ख्वाजा गरीब नवाज सामुदायिक प्रयासों और ग्लोबल इंटरफेथ डायलॉग और सेवा वर्क्स के हाजी सैयद सलमान चिश्ती द्वारा नेक पहल है। दुबई में गुरुनाक दरबार गुरुद्वारा साबिक दशकों से अंतर विश्वास सद्भाव और सामाजिक कल्याण गतिविधियों को बढ़ावा देने में सक्रिय रूप से शामिल रहा है। हाजी सैयद सलमान चिश्ती ने जिला पुलिस व प्रशासन के अधिकारियों के साथ-साथ गुरुनाक दरबार गुरुद्वारा दुबई के सुरेंद्र सिंह कंधारी के प्रति आभार व्यक्त किया।